

“ సంపూర్ణతకు స మీవంగా ఉన్నవారి గుర్తులు ”

ఈ రోజు హృదయాభిరాముడైన(దిలారామ్) తండ్రి తన హృదయ సింహాసనాధికారి పిల్లలతో మనసులోని విషయాలు మాట్లాడేందుకు వచ్చారు. హృదయాభిరాముని హృదయంలో ఏ విషయము ఉంటుందో పిల్లలందరికీ తెలుసు. దిలారాముడైన తండ్రి హృదయంలో సదా సర్వులకు సుఖ-శాంతులనిచ్చే అందరి హృదయాలను చూరగానే(దిల్ వాలే) పిల్లలు ఉంటారు. తండ్రి హృదయంలో పిల్లలందరి పట్ల ఒకే విషయముంది - ప్రతి పుత్రుడు విశేష ఆత్మగా, విశ్వానికి యజమానిగా అవ్వాలి, విశ్వరాజ్య అధికారిగా అవ్వాలి. ప్రతి పుత్రుడు ఒకరికంటే మరొకరు శ్రేష్ఠంగా గుణాలతో అలంకరింపబడిన గుణ సంపన్నులుగా, శక్తి సంపన్నులుగా నంబరువన్ గా అవ్వాలి. ప్రతి ఒక్కరిలోని విశేషతలు ఒకరికంటే మరొకరిలో ఎక్కువ ఆకర్షణమయంగా ఉండాలి. ఆ గుణాలను విశ్వములోని వారు చూచి ప్రతి ఒక్కరి గుణ గానము చేయాలి. పిల్లలలో ప్రతి ఒక్కరు విశ్వంలోని ఆత్మలకు లైట్ హౌస్ గా అవ్వాలి, మైట్ హౌస్ గా అవ్వాలి, భూమి పై ప్రకాశించే నక్షత్రాలుగా అవ్వాలి. ప్రతి నక్షత్రము తన శ్రేష్ఠ కర్మల ద్వారా, శ్రేష్ఠ సంకల్పాల ద్వారా జమ చేసుకున్న విశేషతలు లేక ఖజానాలు ఎంత అపారంగా ఉండాలంటే ప్రతి నక్షత్రంలో తన విశేష ప్రపంచము కనిపించాలి. దానిని ప్రతి ఒక్కరూ చూచి తమ దుఃఖాన్ని మర్చిపోయి సుఖమును అనుభవము చేస్తూ హర్షితమైపోవాలి. ప్రతి ఒక్కరి సర్వ ప్రాప్తుల అలాకిక ప్రపంచాన్ని చూసి వాహ్ వాహ్! అనే పాట పాడాలి. ఇదే దిలారాముడైన బాప్ దాదా హృదయంలోని విషయము.

ఇప్పుడు పిల్లల హృదయంలో ఏముంది? ప్రతి ఒక్కరికి తమ తమ హృదయాలను గురించి బాగా తెలుసు కదా? ఇతరుల హృదయాలను గురించి కూడా తెలుసా లేక కేవలం మీ గురించి మాత్రమే తెలుసా? మీరు పరస్పరం ఆత్మిక సంభాషణ చేయునప్పుడు మీ మనసులోని ఉమంగ - ఉత్సాహాలను వినిపిస్తారు కదా. అందులో ముఖ్యంగా దేనిని గురించి వర్ణిస్తారు? అందరికీ ఇదే విశేష సంకల్పం ఉంటుంది - తండ్రి ఏదైతే చెప్తున్నారో అది చేసి చూపించాలి లేక తండ్రి సమానంగా అయ్యే తీరాలి. కనుక తండ్రి హృదయంలో ఏముందో పిల్లల హృదయంలో కూడా అదే ఉంది. అనగా ఇరువురి హృదయాలలోని విషయం ఒక్కటే. అయినా నంబరువార్ పురుషార్థులుగా ఎందుకున్నారు? అందరూ నంబరువన్ గా ఎందుకు లేరు? అందరూ నంబరువన్ గా అవ్వగలరా? అందరూ విశ్వానికి రాజులుగా అవ్వగలరా లేక అవ్వలేరా? కేవలం ఒక్కరు మాత్రమే విశ్వానికి రాజుగా అవుతారా లేక మరికొందరు కూడా తమ తమ సమయాలలో విశ్వానికి రాజులుగా అవుతారా? మరి అందరూ మేము విశ్వ రాజ్యాన్ని తీసుకుంటున్నామని లేక విశ్వ రాజ్యాధికారులుగా అవుతున్నామని ఎందుకంటున్నారు? రాజ్యంలోకి వస్తారా లేక రాజ్యపాలన చేస్తారా? కొంతమంది రాజ్యపాలన చేసేవారిగా, కొంతమంది రాజ్యంలో వచ్చేవారుగా అవుతారా లేక అందరూ రాజ్యపాలన చేసేవారిగానే అవుతారా, ఏమవుతారు? ప్రజలైతే చాలామంది లభిస్తారు దానిని గురించి చింత చేయకండి. కేవలం రాజ్యంలోకి వచ్చేందుకే ఇంత శ్రమ చేస్తున్నారా? రాజ్యము పొందేందుకు కాదా? కేవలం

రాజ్యంలోకి వచ్చేందుకే శ్రమ చేస్తున్నారా? అందరూ రాజ్యపాలన చేసేవారే కదా? ప్రతి ఒక్కరు నేనేమో రాజ్యపాలన చేస్తాను, మిగిలినవారు రాజ్యంలో వస్తారో, రాజ్యపాలన చేస్తారో అది వారికే తెలుసు అని భావిస్తారు. రాజయోగం నేర్చుకుంటున్నారు కదా? రాజులుగా అయ్యే యోగం నేర్చుకుంటున్నారా లేక రాజ్యంలో వచ్చేందుకు యోగం నేర్చుకుంటున్నారా? మీరు రాజయోగులు కదా? రాజ్యంలోకి వచ్చేందుకు యోగం చేసేవారు కాదు కదా? అందరూ నంబరువన్ గా అవుతారా లేక చివరి వరకు నంబరువార్ గానే ఉంటారా?

ప్రతి ఒక్కరు తమ స్థితి అనుసారం, తమ లెక్క అనుసారం నంబరువన్ గా అయితే అవుతారని ఇంతకుముందు కూడా వినిపించాము కదా. వారికి వారి లెక్క ప్రకారము అదే నంబరువన్ గోల్డెన్ స్టేజిగా అవుతుంది కదా. వారి లెక్కతో అందరికంటే నంబరువన్ శ్రేష్ఠమైన స్థితి చివర్లో ఎలాగైనా తయారవుతుంది కదా. తమ లెక్కతో సంపన్నంగా, సంపూర్ణంగా అయితే అవ్వనే అవుతారు కదా. మొత్తం కల్పంలో ఆ ఆత్మకు అదే నంబరువన్ శ్రేష్ఠమైన స్థితిగా ఉంటుంది కదా. ఆ లెక్కతో నంబరువార్ గా ఉండేనా నంబరువన్ గా అయిపోతారు. ప్రతీ ఆత్మకు తన సంపూర్ణ స్థితి ఉంటుంది. బ్రహ్మ పురుషార్థ స్థితిని, సంపూర్ణ స్థితిని రెండూ చూచారు, అనుభవం కూడా చేస్తున్నారు - సంపూర్ణ స్థితికి చేరుకున్నందున ఏ ఏ విశేషతలను అవ్యక్త రూపంలో కూడా పాత్రలోకి తీసుకొస్తున్నారో మీరు అనుభవం చేస్తున్నారు. ఎలాగైతే బ్రహ్మబాబా సంపూర్ణ స్థితి మరియు పురుషార్థ స్థితి రెండింటి తేడాను అనుభవం చేస్తున్నారో అలా ప్రతి బ్రాహ్మణ ఆత్మకు కూడా ఎవరి సంపూర్ణ స్థితి స్వరూపము వారి వారికి ఉంటుంది. ఆ సంపూర్ణ స్వరూపాన్ని అవ్యక్తవతనంలో బాప్ దాదా ఎమర్ట్ చేసి చూస్తూ ఉంటారు, చూపించగలరు కూడా. ఆ సంపూర్ణ స్వరూపాన్ని చూస్తూ ప్రతి ఒక్కరి సంపూర్ణ స్వరూపము ఎంత ఆత్మిక మెరుపును, ప్రకాశాన్ని కలిగి ఉందో బాప్ దాదా గమనిస్తున్నారు. ఇప్పుడు సంపూర్ణతను పొందుతున్నారు మరియు తప్పకుండా పొందాల్సిందే. కానీ కొంతమంది పిల్లలకు వారి సంపూర్ణ స్థితి సమీపంగా ఉంది. దీనికి గుర్తు ఎలాగైతే బ్రహ్మబాబాను చూశారు కదా - సదా తన సంపూర్ణ స్థితి మరియు భవిష్య ప్రాల్భం అనగా ఫలిస్తూ స్వరూపము మరియు దేవతా పదవి స్వరూపము ఈ రెండూ సదా ఎంత స్పష్టంగా పృథివీలో ఉండేవంటే బ్రహ్మబాబా ఎదురుగా వెళ్లినవారు బ్రహ్మబాబా పురుషార్థ స్వరూపంలో ఉన్నప్పటికీ అతని ఫలిస్తూ రూపాన్ని, భవిష్య శ్రీకృష్ణ రూపాన్ని చూచేవారు, వర్ణించేవారు. ఇలా పిల్లలలో కూడా సంపూర్ణతకు సమీపంగా వచ్చినందుకు గుర్తు - స్వయం వారు కూడా సమీపతను అనుభవం చేస్తారు, ఇతరులకు కూడా అనుభవమవుతుంది. వ్యక్తంలో ఉంటూ అవ్యక్త రూపాన్ని అనుభవం చేస్తారు. దాని ద్వారా ఎదురుగా వచ్చే ఆత్మలు వ్యక్త భావాన్ని మర్చిపోయి అవ్యక్త స్థితిని అనుభవం చేస్తారు. ఇది సమీపతకు గుర్తు. చాలామంది పిల్లలకు ఇంకా సంపూర్ణత స్పష్టంగా, సమీపంగా అనుభవం అవ్వడం లేదు. వారి గుర్తు ఏమిటి? ఏ వస్తువైతే స్పష్టంగా, సమీపంగా ఉంటుందో దానిని అనుభవం చేయడం సులభం. దూరంగా ఉండే వస్తువైతే అనుభవం చేసేందుకు విశేషంగా బుద్ధిని ఉపయోగించవలసి వస్తుంది. అలాగే అటువంటి ఆత్మలు కూడా జ్ఞానం ఆధారంతో బుద్ధియోగం ద్వారా సంపూర్ణ స్థేజిని కష్టపడి దగ్గరకు లాక్కిని అందులో స్థితమవ్వగలరు.

రెండవ విషయం - ఇటువంటి ఆత్మలకు సంపూర్ణ స్థితి స్పష్టంగా, సమీపంగా లేనందున అప్పుడప్పుడు సంపూర్ణంగా అయితే అవ్వాలి కానీ కాదనినా? అనే సంకల్పం కూడా ఉత్పన్నమవుతుంది.

స్వయం పట్ల కొంచెమైనా వ్యర్థ సంకల్పం రూపంలో అనుమానం వచ్చిందంటే దానిని సంశయమనే రాయల్ రూపము అని అంటారు. అనుమానము కొద్దిపాటి అల రూపంలో వచ్చిందంటే పోయినట్లే. అయితే నిశ్చయబుద్ధి గలవారు తప్పక విజయం పొందుతారు. నిశ్చయంలో స్వప్నమాత్రం సంకల్పమైనా, కొద్దిపాటి అల వలె వచ్చు సంకల్పమైనా ఫైనల్ నంబరును దూరం చేసేస్తుంది. అటువంటి ఆత్మల విశేష సంస్కారము లేక స్వభావము ఎలా ఉంటుందంటే - ఇప్పుడిప్పుడే చాలా ఉమంగ-ఉత్సాహంతో ఎగిరే వారుగా ఉంటారు, ఇప్పుడిప్పుడే స్వయంలో వ్యాకులత చెందుతూ ఉంటారు. జీవితంలో ఈ మెట్లు పదే పదే ఎక్కుతూ, దిగుతూ ఉంటారు. మానసిక సంతోషము, మానసిక వ్యాకులతల మెట్లు ఎక్కుతూ, దిగుతూ ఉంటారు. అందుకు కారణమేమి? వారి ఎదుట తమ సంపూర్ణ స్థితి స్పష్టంగా, సమీపంగా ఉండదు. కనుక ఇప్పుడేం చేయాలి? ఇప్పుడు సంపూర్ణ స్థితిని సమీపంగా తీసుకురావాలి. ఎలా తీసుకొస్తారు? మీకు ఆ విధి తెలుసు కూడా. ఏమి తెలుసు? విషయమైతే నవ్వు తెప్పించేది. బాప్ దాదా ఏం గమనిస్తున్నారు? చాలామంది పిల్లలు, అందరూ కాదు కానీ మెజారిటీ పిల్లలు ఏం చేస్తారు? అత్యంత ఉన్నతమైన తండ్రికి ప్రియమైన పిల్లలైనందున చాలా గారాబుగా అయిపోతారు. అందువలన చాలా నాజాకుగా అవుతారు. నాజాకుగా ఉండేవారు వయ్యారాలు(నాజ్ నఖరే) పోతూ ఉంటారు. ఎటువంటి వయ్యారాలు చేస్తారు? తండ్రి మాటలు తండ్రికే వినిపిస్తారు. మీరు నాజాకుగా(సున్నతంగా) తయారైనందున మా తరపున మీరే చెయ్యండి బాబా అని తండ్రికి చెపారు. తగినంత సహనశక్తి లేదు. సహనశక్తి అనగా అన్ని విషయాల నుండి రక్షించుకునే కవచము. కవచము ధరించనందున సున్నితంగా అయిపోతారు. “నేను చేయాలి” అనే పాఠము చాలా కచ్చాగా ఉంటుంది. అందుకు బదులు “ఇతరులు చేయాలి లేక తండ్రి చేయాలి” అనే పాఠము పక్కా అయిపోతుంది. ఇది పిల్లలను సున్నితంగా చేస్తుంది. ఈ కారణంగా నిర్లక్ష్యమనే పరదా వచ్చేస్తుంది. దాని వలన సంపూర్ణ స్థితి సమీపంగా, స్పష్టంగా కనిపించదు. కనుక మూడు లోకాలలో తిరుగుటకు బదులు సంతోషాన్ని మరియు వ్యాకులతను కలిగించే విషయాలలో ఈ ప్రపంచంలోనే ఉంటూ, ఈ మెట్లే ఎక్కుతూ, దిగుతూ ఉంటారు. అందువలన ఏమి చేయాలి? భలే గారాబు పిల్లలుగా అవ్వండి కానీ నిర్లక్ష్యంగా ఉండే గారాబు పిల్లలుగా అవ్వకండి. అప్పుడు ఏమవుతుంది? మీ సంపూర్ణతను సులభంగా పొందగలరు. మొదట మీ సంపూర్ణ స్థితిని మీరే వరించాలి అనగా సదా ఉమంగ ఉత్సాహం వరమాలను ధరించాలి. అప్పుడు మీరు లక్ష్మిని లేక నారాయణుని వరిస్తారు. ఏం చేయాలో అర్థమయ్యిందా? మీ అందరి సంపూర్ణ స్థితి పురుషార్థులైన మిమ్ములను ఆహ్వానిస్తూ ఉంది. ఎప్పుడైతే మీరంతా సంపూర్ణ స్థితిని పొందుతారో అప్పుడే సంపూర్ణ బ్రహ్మ బ్రాహ్మణులతో కలిసి బ్రహ్మతత్వము అనే ఇంటికి వెళ్లగలరు. తర్వాత మళ్ళీ రాజ్య అధికారులుగా అవ్వగలరు.

అటువంటి సంపూర్ణ స్థితికి సమీపంగా ఉన్న ఆత్మలు, బ్రహ్మబాబాతో పాటు సంపూర్ణ స్థితిని వరించేవారు, సదా మీ సంపూర్ణ స్థితిని అనుభవం చేయుట ద్వారా ఇతరులకు కూడా సంపూర్ణంగా అవ్వాలనే ప్రేరణనిచ్చేవారు, ప్రతి ఒక్కరికీ తమ స్పష్టత ద్వారా దర్పణంగా తయారై సంపూర్ణ స్థితిని స్పష్టంగా సాక్షాత్కారం చేయించేవారు, సదా సంతోషంగా ఉండేవారు, అటువంటి గొప్ప భాగ్యశాలీ పిల్లలకు బాప్ దాదా యాద్ ప్యార్ ఐర్ నమస్తే.

టీచర్లతో - టీచర్లంటే తండ్రి సమానంగా ఉండే ఆత్మిక సేవాధారులు. కనుక సేవాధారులందరికీ ఏ బహుమతి కావాలి? సమానంగా ఉండేవారు ఒకరినొకరు కలుసుకున్నప్పుడు పరస్పరము బహుమతులు ఇచ్చుకుంటారు కదా. సేవాధారులంటేనే తండ్రి సమానమైనవారు. కనుక తండ్రి ఏ బహుమతిని ఇస్తారు? లేక మీరిస్తారా? జ్ఞానమైతే చాలా విన్నారు, మురళి కూడా విన్నారు. ఇప్పుడిక ఏం మిగిలినది? సేవాధారులంటే తండ్రికి అతిసమీపంగా ఉండే ఆత్మలు. సమీపంగా ఉండే ఆత్మలకు బాప్ దాదా ఏ బహుమతినిస్తారు? ఈ రోజు సేవాధారులకు బాప్ దాదా విశేషంగా ఒక బంగారు మహావాక్యాన్ని బహుమతిగా ఇస్తారు. అది ఏది? “సదా ప్రతిరోజు స్వయానికి మరియు అందరికీ ఉత్సాహమును కలిగించే ఉత్సవాన్ని జరపండి”. ఇది సేవాధారులకిచ్చే స్నేహపూర్వకమైన కానుక. ఈ కానుకను గురించి మురళిలో స్పష్టంగా తెలిపిస్తాము. కానుకంటే చిన్నదిగా, చాలా బాగుంటుంది. కనుక ఈ రోజు మురళి నడిపించను కానీ సార రూపంలో వినిపిస్తున్నాను - “ ఉత్సాహంగా ఉంటూ ఉత్సాహాన్ని ఇప్పించే ఉత్సవాన్ని జరుపుకోండి”. తద్వారా ఏం జరుగుతుంది? ఏ కష్టము చేయాల్సి వస్తుందో అది సమాప్తమైపోతుంది. సంస్కారాలను కులుపుకునే కష్టము, సంస్కారాలను నిర్మూలించే కష్టము నుండి విడుదలైపోతారు. ఎలాగైతే ఏదైనా విశేషమైన ఉత్సవము జరుపుకున్నప్పుడు శారీరక రోగము, ధన లోపము, సంబంధ-సంపర్కాలలో గొడవలు అన్నీ మర్చిపోతారో అలా ఈ ఉత్సవాన్ని సదా జరుపుకుంటూ ఉంటే సమస్తాన్ని సమాప్తమైపోతాయి. అప్పుడు సమయాన్ని ఇవ్వవలసిన పనీ ఉండదు, శక్తులను ఉపయోగించే పని కూడా ఉండదు. సదా అందరూ ఫరిస్తాలుగా అయ్యి నడుస్తున్నామని అనుభవం చేస్తారు. ఫరిస్తాల పాదాలు భూమిని తాకవనే సామెత కూడా ఉంది కదా. ఎవరైతే సంతోషంగా నాట్టం చేస్తూ ఉంటారో వారిని గురించి కూడా వీరెప్పుడూ ఎగురుతూ ఉంటారు, వీరి పాదాలు భూమి పై నిలువవు అని అంటారు కదా. కనుక అందరూ ఎగిరే ఫరిస్తాలుగా అయిపోతారు. అందువలన ఆత్మిక సేవాధారులు ఇప్పుడు ఈ సేవ చేయండి. కోర్సు ఇవ్వడం, ఇష్టించడం, ప్రదర్శనలు చేయడం, చేయించడం మేళాలు చేయడం, చేయించడం ఇవన్నీ కష్టమైన సేవలు. ఇప్పుడీ కష్టాన్ని సులభంగా చేసే సాధనము ఇదే(పైన వినిపించాము). దీని వలన ఇంట్లో కూర్చునే దీపం పైకి దీపపు పురుగులు స్వతహాగానే పరిగెత్తి వచ్చినట్లు అనుభవం చేస్తారు. ఈ కష్టం కూడా ఎంతవరకు చేస్తారు. ఈ సాధనము కూడా పరివర్తనవుతుంది కదా. కనుక తక్కువ ఖర్చుతో ఎక్కువ లాభం లేక తక్కువ కష్టముతో ఎక్కువ ఫలితము పొందేందుకు సాధనం - ఈ బహుమతి. తర్వాత మీరు మేళాలు చేసే పని ఉండదు కానీ వేరే వారు అనేకమంది మేళాలు చేసేందుకు నిమిత్తంగా అవుతారు. ఆహ్వానించి మిమ్ములను పిలుస్తారు. ఉదాహరణానికి ఇప్పుడు కూడా ఉపన్యసించేందుకు మిమ్ములను తయారుగా ఉన్న స్టేజి పైకి పిలుస్తున్నారు కదా. కనుక మేళాలు మొదలైనవి చేసేందుకు ఇంత కష్టపడాల్సిన అవసరం ఉండదు. ఇప్పుడు మీరు దీదీ, దాదీలందరినీ ప్రారంభోత్సవానికి పిలుస్తున్నారు. తర్వాత మీరు కూడా దీదీ, దాదీలుగా అయిపోతారు. ప్రారంభోత్సవం చేసే దర్శనీయ మూర్తులుగా అయిపోతారు. ఇలా అవ్వడం మంచిదే కదా. ఇంతవరకు టెంట్లు వేయడం, గైడ్లను పిలవడం, వెస్టర్లు అంటించేవారిని పిలవడం..... ఈ కష్టమంతా చేయవలసి వస్తున్నది.

అచ్చా ఇప్పుడు బహుమతి లభించింది కదా? కనుక మీరేం ఇస్తారు? అందరూ ఈ సంకల్పం చేయండి - “ఎప్పుడూ ఉత్సాహాన్ని తగ్గించుకోము, ఇతరుల ఉత్సాహాన్ని తక్కువ కానీయము” ఈ

సంకల్పము చేయడమే మీరిచ్చే కానుక. ఏమి జరిగినా, ఏ సమస్య వచ్చినా ఉత్సాహాన్ని తగ్గించుకోము, ఉత్సాహాన్ని వదలము, ఇతరుల ఉత్సాహాన్ని తగ్గించము అని దృఢ సంకల్పము చేయండి. ఏదైనా స్థూలమైన వ్రతం చేసినప్పుడు కూడా ఆకలినిపించినా, దష్టికగా ఉన్నా వ్రతాన్ని వదలరో, స్వహ తస్థినా వ్రతాన్ని వదలరో అలా మీరు కూడా ఎట్టి పరిస్థితులలోనైనా ఉత్సాహాన్ని వదలమని, ఉత్సాహాన్ని పెంచుకొని, పెంచుతామని వ్రతం తీసుకోండి(ప్రతిజ్ఞ చేయండి). అప్పుడు సదా ఉత్సవాలు జరుగుతాయి, సదా మేళాలు జరుగుతాయి, సెమినార్లు జరుగుతాయి, సదా అంతర్జాతీయ కాన్ఫరెన్సులు కూడా జరుగుతాయి. అచ్చా, కానుక ఇచ్చారు, కానుక తీసుకున్నారు కూడా. ఇంకా ఏం కావాలి. అచ్చా

వరదానము:- “సంతోషంతో పాటు శక్తిని ధారణ చేసి

విఘ్నాలను దాటుకునే విఘ్నజిత్ భవ ”

ఏ పిల్లలకైతే జమ చేసుకోవడం తెలుసో, వారు శక్తిశాలురుగా అవుతారు. ఒకవేళ ఇష్టానిష్టాడే సంపాదించుకొని, ఇష్టానిష్టాడే పంచుతూ స్వయంలో ఇముడ్చుకోకుంటే శక్తి ఉండదు. కేవలం పంచినామనే సంతోషము, దానము చేసినామనే సంతోషము ఉంటంది. సంతోషంతో పాటు శక్తి కూడా ఉంటే సహజంగా విఘ్నాలను దాటుకొని విఘ్నజీతులుగా అవుతారు. అప్పుడు మీ పట్టుదలను ఏ విఘ్నమూ డిస్టర్బ్ చేయలేదు(సడలించలేదు). అందువలన ఎలాగైతే ముఖము ద్వారా సంతోషపు మెరుపు కనిపిస్తుందో, అలా శక్తి మెరుపు కూడా కనిపించాలి.

సెక్లగన్:- “పరిస్థితులు వచ్చినప్పుడు భయపడుటకు బదులు వాటిని

శిక్షకునిగా భావించి పాఠం నేర్చుకోండి ”

కనీసం 7 ప్రశ్నలకు కరెక్టుగా జవాబులుంటే పాస్ మార్కులు. అనగా 70% కావాలి

1) సంతాపంతో పాటు శక్తిని ధారణ చేస్తే ఏమవుతారు ? ()

అ) విఘ్నజీతులుగా అవుతారు ఆ) సంతాపంగా ఉంటారు ఇ) రాజ్యానికి అర్హులుగా అవుతారు

2) ఫిరిస్థితులను గా భావించాలి

3) పిల్లలలో ప్రతి ఒక్కరు విశ్వములలోని ఆత్మలకు లైట్ హౌస్ గా, మైట్ హౌస్ గా, భూమి పై కనిపించే నక్షత్రాలుగా అవ్వాలి ()

అ) రైటు ఆ) తప్పు

4) ప్రతి ఒక్కరు తమ లెక్క ప్రకారము గా అయ్యే తీరాలి

5) ప్రతి ఆత్మకు తమ తమ స్థితి ఉంటుంది.

అ) సంపూర్ణతకు సమీపంగా వచ్చినందుకు గుర్తు వ్యక్తులలో ఉంటూ రూపాన్ని అనుభూతి చేస్తారు.

6) ఏ విషయాన్ని గురించి చింతించరాదు ()

అ) విశ్వమహారాజుగా అవ్వడం గురించి ఆ) రాజులుగా అవ్వడం గురించి ఇ) ప్రజలు లభించేట గురించి

7) స్వయం లో కాణ్దిగా వ్యర్థ సంకల్పం రూపంలో అనుమానం కలిగిందంటే అది ()

అ) సంశయబుద్ధి ఆ) రాయల్ రూపంలోని సంశయము ఇ) వ్యాకుల హృదయం

8) ఎక్కువ గారాబు పిల్లలు నాజుకుగా తయారై పోతూ ఉంటారు

9) ఏదైనా విశేష ఉత్సవము జరుపుతూ ఉంటే అందులో మర్చిపోయేది () అ) శారీరిక రాగము ఆ) లక్ష్యము ఇ) బాబాను

10) జతపరచుము -

ఎ) ఆత్మిక సంభాషణ క) ఫిరిస్తా ()

బి) తండ్రి హృదయంలోని మాట ఖ) నాజుకుగా ఉంటారు ()

సి) బ్రహ్మబాబా సంపూర్ణ స్థితి గి) సంపూర్ణ స్థితి స్వప్నంగా కనిపించదు ()

డి) సంపూర్ణతా స్థితి అనుభవం కాని వారు ఘ) సమానశక్తి ()

ఇ) తండ్రి మాటలు తండ్రికే వినిపించేవారు చ) ఉత్సహాన్ని తగ్గించుకొన్న అనే ప్రతీతి ()

ఎఫ్) విఘ్నాల నుండి రక్షించుకునే కవచము ఫ) తండ్రి సమానంగా అవ్వడం ()

జి) నిర్లక్ష్యమనే పరదా జ) జ్ఞానం ఆధారంతో కష్టపడ్డారు ()

హెచ్) బాబాకు ఇచ్చే కానుక యు) ప్రతి ఒక్కరు విశ్వానికి యజమానిగా అవ్వడం ()